
Адрэс Рэдакцыі і Адміністрацыі: 
Вільня, Полацкая вул, 4. -- (Мііпо, иіса Раска 4). 


Рэдакцыя адчынена штодня ад 9 да І 


6 гадзіны апрача сьвята. 
Газэта выходзіць раз”? У тыдзень. 

 газараннааярьызацаю я 


Цана абвестак: 
на 1 старонцы 30 грошаў, на 21 3 -- 
25 грошаў і на 4 -- 20 грошаў за ра- 
док дробнага друку ў ваднэй папосцы, 
Жадаючыя 


іншых абвестак павінны 


зьвярнуцца да Адміністрацыі, 


рай Беларуснага Сялянскага Саюзу. 


бпалохаліея народнага руху. 


Адзін вялікі ўрадовец Савецкай Беларусі 
сказаў: ,выклікалі мы духа беларусізацыі, але 
ці не зьмяце ён нас?“ 

Вось-жа, Масква будучы ў дужа цяжкім 
як гаспадарчым, так і палітычным, палажэньні 
і каб яго паправіць, змушана была пайсьці на 
ўступкі тым усім нацыянальным адраджэнскім 
рухам, якія пасьля сусьветнай вайны даволі 
моцна разьвіліся ў быўшай Расеі. 


Праўда, гэты рух усіх паняволеных на- 
родаў Масквою быў не аднолькавы: некатарыя 
народы былі зусім ужо сьвядомы, ясна і вы- 
разна ставілі лёзунг незалежнасьці як Украін- 
цы, Грузіны, Беларусы, а другія народы толькі 
сталі будзіцца да сваей нацыянальнай сьвядо- 
масьці. 

Бачучы гэта Масква, дужа спужалася, 
што паняволеныя народы сапраўды могуць 
падняць штандар незалежнасьці (як гэта не- 
каторыя ўжо зрабілі), а тым самым адарвацца 
з пад апекі Масквы. 

Каб папярэдзіць усё гэта і каб засаніць 
нацыянальную сьвядомасьць, комінтэрн”) па- 
шоў на хітрую палітыку: нарабілі рэспублік 
саюзных, аўтаномных, аўтаномных абласьцей 
і кожнай далі тыя, ці іншыя правы, але 
гэта ўсё толькі на паперы, бо сапраўды ўсюды 
праз сваіх партыйных таварышаў робяць ма- 
скоўскую работу. 

Пісаў аб гэтым пасол Ярэміч у сваёй 
справаздачы аб уражаньнях з Савецкай Бела- 
русі. Ён сьцьвердзіў, што нідзе нічога ня ба- 
чыў беларускага ў Савецкай Беларусі, апрача 
некатарых дробных уступак у галіне культур- 
нага жыцьця. 

Значыць, Масква вядзе палітыку: ,Чіуі4е 
еў іпрега", г. зн, ,дзялі і пануй“. Але ня гле- 
дзячы на тое, што хоць Масква і хітрую вя- 
дзе палітыку, то народ наш сяньня зразумеў, 
што значаць апякуны. А апякуноў беларускі 
народ надта мае многа: ёсьць яны і з усходу, 
ёсьць яны і з заходу. 

Аднак народ што-дзень то ўсё галасьней, 
мацней і выразьней ставіць слушныя свае 
дамаганьні незалежнасьці. 

За гэтыя дамаганьні мы маемо тут у За- 
ходняй Беларусі, дужа часта палітычныя пра- 
дэсы. Многія з беларусаў думалі, што ў Са- 
вецкай Беларусі такім працэсам не павінна 
быць мейсца. Аднак аказваецца, што і там 
тое самае: вобыскі, арышты, палітычныя пра- 
цэсы. Пытаюся над кім? Над тымі-ж бела- 
русамі. 

Робяцца вобыскі ў каго? У Якуба Коласа, 
які ўсё сваё жыцьцё аддаў на аўтар гарот- 
най Бацькаўшчыне, Арыштоўваюць і судзяць 
каго? Вучыцялёў- найлепшых сыноў народу. 

Апошні суд у Менску над т. зв. ,Ліста- 
падаўшчынай", ясна нам паказаў, як да бела- 
русаў адносіцца Масква. У маскоўскіх , Извес- 
тиях“ былі нападкі на падсудных за тое толь- 


ў) Камуністычная Міжнародная Арганізацыя. 


кі, што яны на судзе выключна карысталіся 
беларускай мовай і што адзін з падсудных 
назваў, прысланых камуністаў з Разані і Уфім- 
скай губэрніі, чужынцамі. За гэта , Известия“ 

народных беларускіх барацьбітоў назвалі шо- 
віністымі. 

Я не магу нічога гаварыць аб Лістападзе, 
бо яго бліжэй ня знаю. Але судзілі разам 
з ім другіх вучыцялёў, якія ведамыя, як чыс- 
тыя, ідэйныя сыны Беларусі. А за што судзі- 
лі? будзілі за тое, што ясна і сьмела ска- 
залі у Беларусі ўлада павінна належыць 
беларусам, а не насланым чужынцам, як ка- 
закам Крыніцкім і палякам (Славінскім. 

За гэта нядаўна ў Менску асудзілі вер- 
ных сыноў Беларусі ад 2 да б гадоў турмы. 

На гэта мы мусемо сказаць, што беларус- 
кі народ сьвядомы сваіх правоў і ня сяньня, 
то заўтра іх..здабудзе. Вастрогамі ўжо белару- 
саў застрашыць ня можна. А тым вялікім 
дыктатарам, якія баяцца беларускага народнага 
руху, трэба сказаць, што яе будзеце арыш- 
тоўваць, садзіць у вастрогі, тэрорызаваць леп- 


шых сыноў Беларусі, то народ гэтага ня 
сьцерпіць і прыйдзе час, што зьмяце вас са 
сваей дарогі. Незаленнін. 


»Наш Кліч“ і кояфэрэнцыя 
Бел. Сялянскага Саюзу. 


Ад самага пачатку залажэньня беларускае 
сялянскае партыі ,Бел. Сял. Саюз", ална з бела- 
рускіх палітычных групаў, якая хацела-б мець 
манаполь у-ва ўсіх беларускіх справах, пачала ста- 
саваць безпадстаўныя напады, як на самую ідзю 
арганізацыі сялян, так і на арганізатараў Бела- 
рускага Сялянскага Саюзу. 

Адбытая 24 сакавіка ў Вільні конфэрэнцыя 
Бел. Сял. Саюзу дала повад аднаднёўцы ,Наш 
Кліч" (І Іў 26), якая была далейшым працягам 
»Бед, Нівы“, парыцца ў справах Сялянскага Саюзу 
і зрабіць вывады нязгодзыя з праўдай. 

Вот-жа хочым тут паказаць, што было са- 
праўды на конфэрэнцыі Сял. Саюзу. 

Фактычна, згодна са спіскам прысутных на 
конфэрэнцыі Бел. Сял. Саюзу, ва зьезд прыехала 
з вёсак не ,ўсяго толькі. 9 запраўдных сялян", 
а 20; мястовых было толькі 4. 

Арганізатары конфэрэнцыі зусім не стараюцца 
аддзяліць сялян ад работнікаў, чаго даказам ёсьць 
параграф (ў 45) у праграме Саюзу, які кажа: ,У 
барацьбе за свае паасобныя ідэалы, ях сяляне, 
так і работнікі павінны ісьці разам і старацца ад- 
ны адных падтрымліваць". 

Што да выступленьня аднаго ;грамадзіста" на 
конфзрэнвцыі ў справе ,Работніцка-Сялянскай Гра- 
мады“, то трэба з прыемнасьцю адзначыць, што 
ўсе іншыя сяляне, як адзін, моцна стаялі на ся- 
лянскім грунце, зусім ня прызнавалі рацыі дум- 
кам ,грамадзіста“, уважаючы іх за штучна інопі- 
раваныя праз Грамаду“. Нацыянальная белару- 
ская атмасфэра на конфэрэяцыі была так ідэйнай 
і моцнай, што ўрэшце і сам ,грамадзіст" зьмяніў 


свае пераконаньні і галасаваў ня толькі за пра- 
грамай і папраўкамі, але і за рэзалюцыямі ўсей. 
конфэрэнцыі, адказываючыся ад сваіх папярэдніх 
думак і ня выстаўляючы сваіх асобных прапазы- 
цняў на галасаваньче. Як відзім, ня можа быць 
н'ат і гутаркі аб тым, каб нейкія прапазыцыі былі 
адкінены несялянскай большасьцяй, як піша 
»Наш Кліч“. 

Што да сялян, якія нібы-то маўчалі“, то му- 
сім рашуча стаць у абароне гонару ўсіх прысут- 
ных на конфэрэнцыі сяброў і востра запратэста- 
ваць проціў падобных вывадаў ,Нашага Кліча“, 
астаўляючы іх на сумленьні таго, хто асьме- 
ліўся іх напісаць. 

Калі ідзе аб работніцкае пытаньне, то якраз яно 


- даволі шырока прадстаўлена ў праграме Саюзу, а 


што да новага параграфу, які быў прыняты кон- 
фэрэнцыяй, а які гавора аб тым, што фабрыкі па- 
вінны належаць да работнікаў так, як зямля да 
сялян, то трэба адзначыць, што ініцыатарам гэта- 
га новага параграфу быў я. Як паслы і арганіза- 
тары, так і ўсе сяляне прыстутыя на конфэрэн- 
цыі ахвотна, бяз ніякіх спрэчак, аднагалосна пры; 
нялі маю прапазыцыю. 

Што да становішча сялян, то ня толькі ня 
можа быць гутаркі аб нейкім ,расчараваньні", а 
наадварот -- як арганізатары, так і сяляне (аб гэ- 
тым гаворыць адпаведная рэзалюцыя, якая была 
ўжо друкавана ў Сял. Ніве) вынеслі з конфэрэн- 
цыі самыя найлепшыя уражэньні, аптымізм і сьвет- 
лыя надзеі на будучыну арганізаванага белару- 
скага сялянства, якое адыграе пераважную, кірую- 
чую роль у адраджэньні беларускага народу. У 
зьвязку з наскрозь нацыянальным духам конфэ- 
рэнцы, на зьездзе ня было ніводнай асобы, якая-б 
гаварыла, як піша ,Кліч“, ,толькі парасейску"; 
выключнай мовай усіх прамоўцаў была свая бела- 
руская мова, што якраз адпавядае нацыянальнаму 
характару Беларускага Сялянскага Саюзу. 

Вось-жа цяпер безстаронным чытачом вельмі 
будзе лёгка асудзіць аўтара і тую невялічкую бе- 
ларускую палітычную групу, якая займаецца на- 
падамі на Бел. Сялянскі Саюз. 

А. Більдзюневіч 
Сэкрэтар Конфэрэнцыі 
Беларуск. Сял. Саюзу. 


Прамова 


пасла Ярэміча у справе вастрогаў у Польшчы, 
сказаная 22 сакавіка 1926 г. 


Высокая Палата! 


Справа вастрогаў у Польшчы, 

іншых галін жыцьця, была праз грамадзянства 
і ўрад зусім закінута. Трэба было адозвы фран- 
пускіх грамадзкіх дзеячоў, каб Сойм гэтай спра- 
вай заняўся. Шмат тут аб гэтым гаварыў п. прэ-. 
зэс камісіі Тугут. Я хацеў-бы толькі зьвярнуць 
увагу на некатарыя рэчы. 
: Жыцьцё вязьняў у Польшчы прадстаўляецца 
вельмі дрэнна. Складаецца на гэта тры прычыны: 
1) дрэнная адміністрацыя, недаючая грамадзянству 
памагаць. вязьням, 2) перапаўненьне вастрогаў 
і 3) праявы змаганьня за палепшаньне зар 
праз галадоўку з боку вязьняў. 


так як шмат 

Калі ўзяць вастрожную адміністрацыю, то 
трэба лічыц, яе няздатнай. Не падумана нават аб 
такіх мінімальных рэчах, як нары, сянікі і на- 
крыўкі. Ня гледзячы на выдаваныя сумы на гэтыя 
мэты, вязьні ляжалі на падлозе; ня пушчана ў ход 
ніякіх варштатаў; занятых працай вязьняў ёсьць 
вельмі мала, дзеля чаго яны ня могуць працай 
палепшыць свой быт. 


Гаворачы аб перапаўненьні вастрогаў, усе мы 
як правіца, так і лявіца былі згодны з тым, што 
на кожнага вязьня ня прыпадаё па 2 мэтры па- 
ветра. Сядзяць па 3-х, 4-х у аднэй цэлі бяз коца, 
без сянікоў і пры гэтым з дрэннай ежай. Ня ве- 
даю, як чалавек можа гэта вытрымаць. 

Цяпер перахаджу да найстрашнейшай рэчы, 
а іменна: вязьні палітычныя ў Польшчы адваёвы- 
ваюць сабе ў адміністрацыі палепшаньне свайго 
быту толькі галадоўкай. Сыстэм гэты немагчымы 
і ня гледзячы на тое, што камісія будучы ў ва- 
строгах, зьвяртала ўвагу вастрожным уладам на 
гэта зьявішча, мы сяньня бачым павялічэньне га- 
ладоўкі ў далёка большым працэнце. А галоўная 
прычына гэтага крыецца ў тым, што ў карным дз- 
партаманце ёсьць п. Гловацкі, які прынцыпова яя 
прызнае палітычнага вязьня. Я ўжо ў сваім часе 
казаў з гэгай Высокай Трыбуны, што для вязьня 
быдо-б найвялікшай палёгкай, Наве Міністар, каб 
п. Гловацкага адправіць на эмэрытуру, бо сьцвяр- 
джаю, што гэта тыран усіх вязьняў. Ад часу калі 
я аглядаў вастрогі, маю кіпу зажаленьняў на яго 
паотупкі, выключна з палітычнымі вязьнямі. 

Калі гаварыць аб перапаўненьні вастрогаў, 
то тут ёсьць вялікая і то вельмі вялікая віна су- 
доў. П. Тугут казаў. што не залічаецца вязьням 
засуджаным на б месяцаў цяжкага вастрогу ані 
аднаго месяца прэвэнцыйвага арышту, бо так вы- 
разна прадбачыць 54 арт. Карнага Кодэксу. Мне 
здаецца, што ўжо вялікі час падумаць аб тым, 
каб 54 арт. Карнага Кодэксу, у той ці іншы спо- 
саб, быў скасаваны. Калі ня можна ўсяго Кодзкеў 
перапрацаваць, то прынамсі зьмяніць арт. 54, па- 
водле каторага вязьню, засуджанаму на кару цяж- 
кага вастрогу, ня можа залічацца прэвэнцыйны 
арышт, 0. 

Далей перахаджу да маей прапазыцыі, ня 
прынятай дзеля яе стылю, а іменна да справы па- 
лічыі. Ня гледзячы на тое, што мая прапазыцыя 
была адкінена, усе, аднак, былі згодны з тым, што 
яна праўдзівая! На гэта маю факты, ды нават з гэ- 
тай Высокай "Трыбуны п. міністар Озьпіньскі пры- 
знаваўся да колькінаццаці выпадкаў зьдзеку, біць- 
ця, а нават забойства з боку паліцыянтаў і рож- 
ных конфідэятаў. Пасольскія інтэрпэляцыі, като- 
рых сяньня чытаць ня буду, здаецца мне, даюць 
даволі матар'ялу аб істнаваньні ў паліцыі сыстэмы 
катаваньня і прымусовых паказаньняў, адносна 
да палітычных вязьняў. Усе працэсы палітычныя 
былі да сябе падобныя ў тым, што ўсюды ў адзін 
годас вязьні заяўляюць аб катаваньні і прымусовых 
подпісах пратаколаў, заўчасу прыгатаваных, 

У выніку вось гэтых зьявішч, паны каман- 
данты і пастарунковыя, забіўшыя ў адным выпад- 
кў 2-х людзей і катаваўшыя ў сярэднявечны спо- 
саб, атрымалі выжшыя становішчы. 

Вось чаму на першым паседжаньні Камісіі 
Сьледчай да разгляду надуўжыцьцяў адмід'страцыі 
на,,крэсах усходніх", я заявіў, што калі рэзульта- 

ты працаў камісіі дадуць гэтыя самыя вынікі, то 
я выракаюся етаць з гэтай камісіяй. . 

П. Тугут заявіў, што будзе імкнуцца да та- 
го, каб надужыцьці, якія камісія заўважыць былі 
ра і віноўныя прыцягнуты да адказнасьці. 

ось-жа паглядзём якія рэзультаты. Праўда, поз- 
на даём гэту справаздачу, бо праца пачалася ў 
1924 г., кончылася ў восені і сяньня толькі даём 
справаздачу, але і тады ў 1924 г. міністру было, аб 
гэтым паведамлена, што дзеіцца ў Влоцлавку аб 
якім п. прэзэс Тугут успамінаў. Адзін вязьнік там 
мне жаліўся, што сам пракурор біў. 

Далей, была згодная думка аб скасаваньні 
Сьвятакрыскага вастрогу. Паводле п. Гловацкага 
кожная дзяржава мусіць мець такую катавальню. 
(Голас: рэзьню). Рэзьвю, бо праз паўгоду на 300 
вязьняў памярло 51 і хворых д“гараўшых было 48. 
Такім чынам у працягу году трэцяя частка вязь- 
вяў мусіць уміраць. П. Гловацкі заместа забіраць 
тых вязьняў, кажа яшчэ аб павялічэньні ліку 
і сяньня маем ужо ня 300, а больш 400. Такім 
чынам, цяпер будзем мець сьмертнасьць ужо ня 
100 душ у год, а 150. Гэта ёсьць сыстэм п. Гло- 
вацкага. (П. Мантэрыс: усе ўміраюць, а злачынцы 
не павінны ўміраць). Пана Мантэрыса трэба было б 
туды паслаць. (П. Мантэрыс: як зраблю такі пра- 
ступак як пан, то туды пайду). 

Гаварылася далей, у камісіі аднагалосна, 
каб арышт прэвэнцыйны правадзіўся вельмі ась- 
цярожна, а сяньня заместа памяншэньня п. мініс- 
трам гэтых арыптаў, бачым такую статыстыку: на 
1-га студня 1925 г. было 31656 арыштаў, а ва 
І га мая 1925 г. было 32639. Гэтак міністар спра- 
вядлівасьці ня толькі не пайшоў у кірунку ўка- 
зак камісіі, а наадварот: на 1000 душ павялічыў 
арышты. рэба было-б дабавіць тут яшчэ 1000 
арыштаў на землях беларускіх, а булзе шмат 
больш. 

Канчаючы маю прамову екажу каротка: да- 
куль у Польшчы будуць атрымоўліваць вышэй- 
шыя становіпчы людзі, якія твораць інквізыцыю 
над вязьнямі, датуль, прашу паноў, калі ня хо- 
піць вашых алозваў ды п. п. паслоў, -- будуць 
зьвяртацца да папоў тыя вучоныя і грамадзкія 
дзеячы нават саюзьніцкай Францыі 

Цяпер, панове, маю яшчэ адну прапазыцыю 
аб прыцягневьні да адказнасьці начальніка вас- 
трогу ў Беластоку. Здаецца, што калі бачым за- 
бойствы, аб каторых шырока так казаў калега Са- 
нойца пры папярэднім пункце парадку дня, то мы 
павінны сабе сказаць, што за гэтых палітычных 
вязьняў нехта павінен адказываць. Ня гледзячы 
на гэта калі ў 1923 г. пры штучным кармленьні 
вязьняў у Беластоку забіта 4,--ніхто з адміястра 
дні прыцягнуты да адказнасьці ня быў. Да сянь- 
няшняга дня пан начальнік урадуе і праводзіць 
гэтыя інквізыцыі, як даўней. Міністэрства нават 
не здабылася на тоя, каб хоць дзеля дэлікатнасьці 
перанясьці начальніка ў другое мейсца. За ката- 
ваньне і за сьмерць, такім чынам, ніхто не ад- 
казвае. Рэасумуючы сказанае, сьцьвярджаю, што 
ў Польшчы ўпраўляе ня сойм, ня ўрад, а кліка 
азьвярэлых паліцыянтаў, якія катуюць люднасьць 
і, мае паны, калі сяньня ня зробіце гэтаму казец, 
то будзіце мець тыя вынікі, што іншыя дзяржавы 
будуць прымушаны ўмешывацца і гаварыць аб 
бедым тэроры, як гэта было ў 1924 годзе. 


ВЯСНА... 


Таюць сьнягі, пачарнелі палі, 

На прыгрэтай сонцам ажыўшай зямлі. 
Вясна. Як павучыньне рвуцца аковы, 
Адчынілісь цямніцы, на шляхі новы 

З гімнам свабодзе, жыцьцю і прастору, 
Пасьпяшаюць рады, забыўшы гора 
Цяжкага палону. Сьвяткуе прырода, 
Толькі цар яе, з адзнакай непагоды, 
ўсё яшчэ хмурны, вясельля стараніцца, 
Як-бы на што чакае, каго баіцца. 

Ён сьпіць яшчэ, хаця ўжо скрозь сон 

І да яго далятае клічу звон, 

Яшчэ далёкі, глухі і няясны, 

ўсё-ж сільны, магутны, уласны. 

Тады рукой дрыжачаю, як хворы, 

Ён шчупае кайданы, аднак бяз апоры 
Сон зноў яго перамагае 

І чары вясьняныя ад яго хавае. 
Прачхніся вольны зямлі сын! 

Даволі спаць, ты толькі адзін 

Яшчэ сьпіш. Паглянь, няма ўжо няволі, 
Яна мінула, як ня было ніколі; 
Ўставай, ужо сьвітге, узайшла ўжо зара, 
Прадзнака яснага сонца; пара!.. 


П. Сумны. 


Прысылайце грошы на газэту і адрасы 
Вашых знаёмых! 


Беларусы у Чэхаславакіі. 


Бюлетэнь Ме 3--4 Бел. Соц.-Рэв. Партыі. 


У Празе выйшаў Л? 3--4 бюлетэнь Бел. Соц.- 
Рэвалюц. Партыі з гэткім зьместам: 

І) Наш інтэрнацыянал. 

2) Да пытаньня аб ,арганізацыях" 
чэньнях. 

3) Сацыялізм як найбліжэйшая ступень гіс- 
тарычнага поступу. 

4) Да праблемы працоўнай дэмакратыі. 

5) Праграмныя пытаньні: 1) Некалькі заце- 
мак з гісторыі БПСР; 2) Праграма БПСР. 

6) Міжнародны рэвалюцыйны рух: 1) Літва; 
2) ХХ зьезд Польскай Партыі Сацыялістычнай; 
3) Угодкі лютайскай рэвалюцыі, 

7) Агляд друку: 1),Голае Беларускі" аб 
зьменатычніцтве; 2) Ідэйнае“ пяталізніцтва; 3) Чар- 
говая правакацыя; 4) Рэакцыя ўзмацяяецца. 


і ,дадлу- 

Г--а. 


3 хлопау ды у падпанкі... 


(процісялянсная брашурка пасла Вітаса: ЧАСЫ 
1 людзі). 


І. 


Што ў першыя ,баечныя", гучна-дэкаратыўныя 
часы адроджанай Польшчы на чале ўраду больш, як 
на тры чверці сялянскага краю стаяў былы ,хлоп“ 
Вітас, быды войт аднэй з вясковых гміваў Заходняй 
Галічыны, гэта -- адна з тых ббаек" ці дэкарацыяў, 
якія ва жыцьцё і разьвіцьцё па сутнасьці чыста пан- 
гкай Польскай Дзяржавы ня мелі ніякага амаль рэаль- 
вага, прынамоя добрага, уплыву, 

Носячы, нават на афіцыяльных прыёмах, паўся- 
ланскую вопратку, вя ўкладаючы прынцыпова” Ера- 
вату, былы хлоп, стаўшы прэм'ерам польскага ўраду, 
не парупіўся вырашыць ані воднага палючага пытань- 
вя з сялянскага жыцьця ў Польшчы. Наадварот: у са- 
юзе спярша з пэпэзсамі-пілсудчыкамі, пасьля--з абшар- 
вікамі і эндэкамі -- ён палажыў на доўгія годы пад 
сукно найбольш палючую справу сяля! скага жыцьця-- 
зямельную рэформу. 

Праз увесь першы пэрыяд гравбудовы" Польскай 
дзяржавы ўся гэта захапіўшая ўладу ў краі панская 
хэўра вельмі спрытна адцягвала ўвагу польскага ся- 
дянства ад сваей зямлі на зямдю чужую, якую бытцам 
найлягчэй ды найпэўней сялянства можа здабыць, іду- 
чы грамадой у армію Пілсудскага. Цяпер ўжо сусім 
ясна, што на крывавую бойню гнаў п. Пілсудскі поль- 
свіх сялян і работнікаў, каб адным махам забіць двух 
зайцаў: адратаваць ад зямельнай рэформы панскія ма- 
ёнтаі ў Польшчы, дый -- польскае абшарніцтва ў Бе- 
ларусі і Украіне... са 

У выніку гэткай спрытнай тактыкі ўся панская 
вямля амаль нб цалком асталася пры панах, а сялян- 
Фтва ў Польшчы, ашуканае па ўсей лініі пануючай у 
жраі панскай хэўрай З- не атрымаўшы зямлі, вруйна- 


вана гаспадарча да таго, што ня можа ўжо надалей 
утрымліваць разбудаванай на яго карку панскай дзяр- 
жавы... Толькі дробная частка польскага сялянства, а 
пера усім -- жаўнеры арміі Пілсудскага, у нагароду 
ва тое, што адратавалі польскім абшарнікам іх ма- 
евтеі, дый з мэтамі больш палітычнымі, як гаспадар- 
чымі, атрымалі крыху абяцаязй ім чужой вямлі--кот- 
там беларускага і ўкраінскага сялявства -- на ,крэ- 
сах"... 


ў п. 


Дык вось толькі тады, калі пад гэтай панскай 
Польскай Дзяржавай пачаў трашчэць яе сялянскі фун- 
дамэнт, калі шмат роднае сялянства, ашуканае праз 
сваіх правадыроў“ і ,прадстаўвікаў“ у Сойме, пачало 
хвалявацца, як збожа ад ветру, толькі тады неяк па- 
чалі хапацца за розум нават гладкія, сытыя дый без- 
клапотныя палітыкі ў Варшаве..--Началі шукаць ра- 
тунеў.. за 

Але, калі хто-б падумаў, што гэтыя варшаўскія 
павы палітыкі, шукаючы ратунку для ўсяго пераважна 
сялявскага краю, пачалі ад ратаваньня сялянства, Дык 
той памыліўся-бы моцна. Бо-ж якраз наадварот: тады 
амаль ня ўсе палітычныя партыі гэтай панскай ды 
падпанскай Польшчы аб'едналіся цясьней, стварыўшы 
модны супольны процісялянскі блёк у Сойме... . 

Гэты скіраваны поролі сялянства, а перадусім 
проці няпольскага сялянства ў Польшчы, соймавы блёк 
сьцешна выкапаў з камісыйвай скрыні заваліўшуюся 
ў кут «зямельную рэформу“, але, зразумела, - не для 
таго, каб яе правясьці ў жыцьцё, але для таго, каб 
сфальшаваўшы яе і ператварыўшы ў тое-ж ,асадвіц- 
тва“, ізноў адратаваць ад хвалюючагася сялянства пан- 
скія маёнткі, 

На чале гэтага ізноў мабілізаванага процісяляя- 
скага фронту ў Сойме і ў краі сталі справа--эндэкі, 
злева--пэпээсы... 

З гэткага складу гэтай ўрадавай коаліцыі відаць, 
што яна мае выдатна меставы характэр, і ставіць са- 
бе задачай -- ратаваць не Сялянскую Дзяржаву, але 
дзяржаву- коштам сялянства, паківуўшы і захаваўшы 


ў ёй- хаця-б на якісь час, хаця-б на заўтрашні дзень 
--усё, што ёсьць, а перадусім--гахаваўпы панаваньне 
места над вёскай, панаваньне т. зв, буржуазыі, ня вы- 
ключаючы з яе (бо зблёкаваўшыхся з ёй) і польскіх 
»сацыялістаў". 


Шш. 


Сярод польскіх партыяў, явія ўваходзяць у склад 
новай, скіраванай проці сялянства, урадавай коаліцыі, 
як гэта ня дзіўна, - у самым яе дэнтры стаіць якраз 
кірававая п. Вітасам партыя сялянскіх здраднікаў -- 
пястоўцаў. 

З нашага беларуска-сялянскага пункту гледжань- 
ня, гэта партыя якраз тая, якая сарытна выкарыстала 
ў сваіх партыйных і клясява-кулацкіу мэтах усю аб- 
лудную і агідную тактыку ўсяго польскага грамадзян- . 
ства, пахаваўшага запраўдную зямельную рэформу 
і падмявіўшага яе -- асадніцтвам і вольнай парцэ- 
ляцыяй. 

Кулацкае асадвіцтва на ,крэсах" коштам бела- 
рускага і ўкраінекага сялянства і поўная воля ў аб- 
шарніцкіх барышах з .вольнай“, папросту: спэкуля- 
цыйнай парцэляцыі, вось тая цана ў ,срэбвіках", за 
якую пястоўскія Юды прадалі абшарнікам і буржу- 
азыі--ўсё многапакутнае бяднейшае польскае і няполь- 
свае сялянства ў Польшчы... 

Пястоўцы для нас-беларусаў, гэта перадусім-- 
партыя пасеўшых ва нашым сялянскім хрыбце асадві- 
каў. Пястоўцы, гэта--тая сялянская“ палітычная гру- 
па ў Сойме, якая нятолькі цалком выраклася агульна- 
сялянскай салідарнасьці, але--больш таго: атручаная 
ядам эндэцкага зьвярынага нацыяналізму, ня мае ні- 
чога проці таго, каб--для выгады польскага кулака- 
селяніна ці галіцыйскага маларольніка-паляка--гаспа- 
дарча руйваваць, палітычна абязволіваць дый нацы- 
янальна выкараняць беларускае ці ўкраінскае ся- 
лянства... 

ІУ. 


Калі мы, добра ведаючы, што такое пястоўцы 
і іх правадыр и. Вітас, пяройдзем да зьместу яго бра- 

З Польшчы. 


Банкрутуюць. 


Лік банкруцтваў у Польшчы стала расьце. 
У 1922 1923 г. было іх толькі 21; у 1924 г. лік 
гэты павялічыўся да 108; у 1925 бачым ўжо 517 
банкруцтваў, з чаго прыпадае на гандлёвыя прад- 
прыемствы -- 313, на прамысловыя -- 135 і на 
крэдытныя -- 9, Оупалак акцыйных збанкрутава- 
ла -- 50, супалак фірмовых -- 59, супалак з аг- 
ранічанай адказнасьцяй -- 43, каапэратываў -- 22, 
іншых фірмаў -- 343. 


Маніфэстацыя безработных у Варшаве. 


У пятніцу 9-га г. м. безработныя сабраліся на, 
Цеплай вуліцы, дзе іх паліцыя пачала разганяць. 
Другая група сабралася на Пляцы Тэатральным і 
хацела падыйсьці пад Магістрат, але і тут паліцыя 
разагнала. 

Трэцяя грамада безработных прабавала выка- 
заць сваё узбурэньне перад Радай Міністраў і ства- 
рыда цэлы паход, але і тут дэмастрантаў спаткаў 
той самы лёс. Арганізаваньне забурэньняў у не- 
калькіх мяйсцох адразу, гаворыць за тое, што 
безработныя кіраваліся заўчасу абдуманым плянам 


Натастрофа на чыгунцы. 


8-га сакавіка між ст. Бохняй а Олатвінай у 
75 кілёмэтраў ад Кракава зыйшоў з рэльсаў кур- 
ерскі цягнік, Цяжка ранены 3 аёобы, лягчэй 25. 


Злучэньне Украіны з Гданскам. 


Перад Вялікадням у Варшаву прыезджалі са- 
вецкія інжынеры ў справе будовы воднага шляху 
здучаючага Украіну з Гданскам. Такі канал ішоў- 
бы дарогай воднай Днепру, пачаўшы ад Кіева ў 
гару, Прыпяцьцю праз кавал Агінскага да Віслы 
і Гданска. 

Перагаворы гэты маюць вельмі вялікае зна- 
чэньне для разьвіцьця гандлёвых адносін. 


Польска-савецкі гандаль. 


У Варшаву прыехаў савецкі дзеяч гаспадар- 
чы Чэрнов, які мае на мэце абзнаёміцца з гаспа- 
дарскімі справамі ў Польшчы ў сувязі з пачаў- 
шымся гандлям між Польшая і С. (. Р. Р. 


Нурс даляра ў Варшаве. 


10-га красавіка на Варшаўскай гелдзе плаці- 
лі за І-га даляра'ад 9 зл. 20 гр., да 9 зл. 22 гр. 


З Заграніцы. 


Мірныя перагаворы ў Маронко. 


Сярод уступных варункаў мірных перагаво- 
раў, якія хутка маюць адбыцца, ёсьць такія пувк- 
ты: спыненьне вайны, абмен палонных, нэўтралі 
зацыя гранічнага шляху і выдаленьне верхаводаў 
паўстаньня. Далей ў праграме перагавораў прад- 
бачыцца аўтаномія рыфэнаў з утрыманьнем вяр- 
хоўнай улады султана і ваенны кантроль на зем- 
лях рыфэнаў. 

Зьезд расейскіх эмігрантаў у Парыжы. 


Расейскія эмігранты, якія паўцякалі ад баль- 
шавікоў, зьехаліся нядаўна ў Парыжы дзеля ар- 
ганізацыйных мэтаў. Было каля 500 дэлегатаў ад 
26 гаспадарстваў. На гэтым зьездзе выясьнілася, 
што эмігранты дзеляцца на 7 палітычных партыяў, 
з якіх наймацнейшая па ліку дэлегатаў скрайная 
правіца. 


Нрызыс парлямэнскай кааліцыйнай ўлады 
ў Чэхаславакіі. 


Пасьля. выбараў у восень прошлага году, 
крайнія партыі клерыкальная і камуністычная па- 
вялічыліся коштам нар. дэмакратычнай і сац.-дэм. 
Усётакі найбольшаю партыяй асталася аграрна- 
рэспубліканская, г. зн. сялянская, важаком якой 
ёсьць селянін Антось ІЦвегла, і які аж да гэтага 
часу быў і міністрам-прэзыдэнтам. Ужо ад самых 
выбараў было відаць, што кабінэт ня будзе праца- 
спасобны, бо міністрамі сталіся некатарыя толькі 
таму, што яны не апошнімі стаялі ў партыйных 
спісках. Дык ад самага пачатку ішла паміж імі 
барацьба, якая кончылася крызысам кабінэту. Прэ- 
зыдэнт прыняў адстаўку і назначыў кабінэт з чы- 
ноўнікаў-ецэцыялістаў. З старых міністраў асталіся 
толькі два: Д-р Бэнэш -- міністр загранічвых 
спраў і Д-р Энгліш -- міністр фінансаў. На чале 
новага ўраду стаў практычны адміністратар - палі- 
тык і дэмакрат Ян Чэрнн, які ўжо быў міністрам 
прэзыдэнтам чыноўніцкага кабінэту ў 1921 г. ў 
часе рабочага руху (рабочых у Чэхаславакіі 40 
прац.), калі былі толькі дзьве работніцкія партыі: 
сац.-дэмакратаў і народных сацыялістаў (камуні- 
сты яшчэ аддзеляны ня былі), якія хацелі заха. 
піць уладу ў свае рукі. Безпартыйвыя чэскія га- 
зэты, як ,Тгібципа“ і іна. кажуць: Мелі мы ўжо 
7 улад, з якіх толькі адна была непарлямэнтар- 
ная, але за тое строга дэмакратычная. Калі пагля- 
дзім аб'ектыўна на тое, што зрабілі ўлады парля- 
мэнтарныя і параўняем з работай за нядоўгі час 
улады непарлямэнтарнай, дык убачым. што для 
дэмакрацыі больш карысна практычная нядэмокра- 
цыя, чым дэмакратычная тэорыя. Першая ўлада 
Чэрнага абаравіла рэспубліку ад бальшавіцкага 
перавароту і крывавай клясовай дыктатуры, а дру- 
гая ўлада абаровіць ад дыктатуры партыяў". 


Чаму Польшча яя мела спачуцьця ў Жэнэве? 


У той час, як Лёндын з Парыжам абмысьлялі, 
як-бы лагадней абыйсьці балючыя мейсцы і пад- 
рыхтаваць згоду ў Лёкарне, Варшава з распась- 
цёртымі рукамі спатыкала Чычэрына, якога Эўро- 
па ня лічыць мілоўнікам міру і які ехаў, каб па- 
шкодзіць Лёкарну, каб згоды ня было. Эхо гукаў 
з Варшавы: ,Хіесі 2уўа воуіебу", адгукнулася да- 
лёка. Не прайшоў так сама не заўважачым і флірт 
Варшавы з Масквой перад самым зьездам Лігі На- 
родаў у /Кэнэве, каб настрашыць Лігу. Апроч гэ- 
тага ўнутрэнае і вонкавае становішча Польшчы 
заграніцай больш вядома, чым у Варшаве. Дык 
калі польскія прадстаўнікі гаварылі ,а гістарыч- 
ным пасланьні Польшчы на Усходзе“ і што бела- 
русам і ўкраінцам пад Польшчай добра жывецца, 
дык дыпляматы і карэспандэяты толькі усьміхаліся, 
бо ім гэта хвальба ўжо абрыдла. Яны ведаюць, што 
гэтыя словы далекі ад праўды. 

Чаму Бразылія не хацела адступіць ад свайго уеіо 


Прычыну гэтага прыпісываюць Італіі. Пасьля 
зьезду міністраў Малой Антанты ў Тэмешвару д-р 
Бэнэш сказаў, што можа быць створана Новае 
Лёкарно“. Зараз др Нінчыч паехаў ў Рым, а з 
Рыму ў Парыж. Др Бэнэш паехаў ў Вену, дзе 
быў спатканы прыхільва і падпісаў некатарыя 
ўмовы. Незадоўга з Белграду прышла, вестка, што 
паездка Нінчыча кончылася шчасьліва, што быц- 
цам Югаславія, Італія, «Францыя, Чэхаславакія, 
Румывія і Аўстрыя стварылі ,Сярэдня-дўрапэйскі 
гаранцыйны пакт“, да якога можа прыстаць і Ня- 
меччына. Для Італіі важна, каб Аўстрыя не далу- 
чылася да Нямеччыны. Гэтыя весьці былі трошкі 
пасьля папраўлены, але не дэмэнтаваны. Дык калі 
прадстаўнік Італіі ў Жэнэве Сьцяёла, пасьля няяе- 
най прамовы, саркастычна сказаў, што »Пры гала- 
саваньні ён будзе бараніць інтарэсы Італіі”, а не 
свае ўласные, пашоў слух, што за плячамі Бра- 
зыліі стаіць Італія, Літва і інш. нездаволеныя Ня- 
меччынай і Польшчай. 


Ці будзе Нямеччына і Польшча прынята ў Лігу 
Народаў восеньню. 


.. Перагдядываецца пяпер статут Лігі Народаў, 
які Нямеччыне не падабаўся і з за якога ў Лё- 
карно ішлі спрэчкі. Нямеччына апывілася цяпер 
у найвыгаднейшым становішчы. Яна мае ў ру- 
ках ініцыятыву і будзе дыктаваць Радзе пера- 
стройку Лігі Народаў. Калі ей удасца правясьці 
сваю ідэю, дык разумеецца, што яна ахвотна ўсту- . 
піць, калі не, дык з чэсьцю адыйдзе, бо, як заявіў 
Штрэзэмая, Нямеччына тагды ня будзе лічыцца, 
з Лёкарно і пакідае за сабою права свабоднага раз 
шэньня. Адносна Польшчы, дык трэба мець на 
ўвазе, што ў восень так сама будуць кандыда- 
ваць за Чэхаелавакію--Югославія і за Швецыю-- 
Данія ці Галяндыя. Калі статут ня будзе зьменен, 
дык Польшча будзе прымацца простаю боль- 
шасьцю галасоў, а тут-то шансы не вялікі. У пра- 
ціўным выпадку гаварыць цяпер прадчасна. 


ХРОНІКЯ. 


-- Звальняньне рольных работнінаў. Ад 1-га 
красавіка г. г. шмат абшарвікаў на дварох Вілен: 
шчыны звольніла частку сваіх рабочых сілаў. 
Прычыны: недахват грошаў па вядзеньне гаспа- 
даркі і высокія падаткі. Найбольш звольнена ра- 
ботнікаў рольных ў Ашмянскім, Сьвянцянскім і 
Віленска-Троцкім павеце. 

-- Суд над намуністамі. Акружны суд у Віль- 
ні прыступіў да разгляду справы 93 асоб абвіна- 
вачаных у камунізьме. У вызначаным раней сроку 
справа гэта разглядалася пры дзьвярох зачыненых. 

-- Эгзаміны на атэстат сьпеласьці ў беларус- 
най, літоўскай і расейскай мове. Па загаду Міністэр- 
ства Віленская Школьная Кураторыя правядзець 
гэтай вясной эгзамін сьпеласьці ў беларускай, лі- 
тоўскай і расейскай мове. Апроч прадметаў прад- 
угледжаных міністэрскай праграмай, будзе, такім 


шуркі, дык можам ужо з гары амаль не цалком прад- 
бачыць, што мог напісаць у ёй так слаўны ў Поль- 
шчы здаровы хлопскі розум“ прадаўшага сялянсеія 
інтарэсы эндэцкай ,ааньствовасьці“ дый пралезшага 
8 .,хлопаў“ у падпавкі--п. Вітаса... 

Як і можва было прадбачыць, вітасава брашурка 
паўтарае шмат рэчаў, папросту наскубаных з эндэцеіх 
шпаргалак. Алё наагул гэта мудрасьць п. Вітаса, якой 
ледзь хапіла на 15 невялічкіх старонак брашуркі,-- 
настолькі характэрна Для сучаснай, забыўшай аб кор- 
мячым яе 20 мільённым сялянстве, панскай Польшчы, 
што варта ўважна праглядзець гэты твор, як дакумэнт 
марадьвага і ідэйнага ўбожства -- аднаго з тыповых 
правадыроў гэтай Польшчы... 

Адзін з галоўных правадыроў ,людовага руху ў 
дэмакратычнай Польшчы", найбольш абураецца на 
Польскі Сойм, лічучы яго--пертай прычынай усіх бе- 
даў сучаснай Польшчы. 

Галоўную віву сучаснага Сойму п. Вітас бачыць 
у тым, што ў ім- залішне многа сялян, дый прытым-- 
такіх, якія маюць антыпаньствовую нагласьць--ставіць 
апор , волі соймавай большасьці“... Калі мы прыпом- 
нім, што новазаванаваўшая ў Сойме ўрадавая боль- 
шасьць“ мае выдатна і рашуча процісялянскі харак. 
тар, дык гэтае абурэньне ,былога селяніна“ на апор 
сялянскай апазыцыі ў Сойме--, волі“ гэтай большасьці 
расерыецца для нас ў поўнай яго маральна-палітыч- 
ным зьмесьце... Ф 

Усе гэтыя вызвалепцы, брыляўцы, сялянскія са- 
юзы, камуністы дый наслядуючыя іх частка надыя- 
нальных меншасьцяў, абураецца п. Вітас, гвалцяць 
волю большасьці, зрываюць паседжаньні Сойму... пад- 
копываюць павагу гэтай найвышэйшай дзяржаўнай 
установы... раскладаюць палітычныя партыі... і г. д. 
і г. д... (стар. 4). 

Вось першае, што абурае п. Вітаса: у Сойме па- 
чало ўсё гадасьней і мацней адзывацца і ставіць апор 
аканчальнаму руйнаваяьню сялянства--апазыцыя рож- 
ных больш-менш радыкальных сялянскіх групаў, якія 
не жадаюць таксама як пястоўцы прадаваць іятарэсы 


сялянства, разумеючы ўсё яго звачэньне ў Польскай 


Дзяржаве... 
У. 


Былы польскі ,хлдоп“ абураецца далей на поль- 
свіх палітыкаў першых часоў паўстаўшай Польшчы - 
за тое, што тады .вольнасьцевыя лёзунгі“ былі выка- 
рыстаны... ва карысьць польскага люду (сялянства), 
але не на карысьць--Польскай Дзяржавы... Прасьцей 
кажучы, былы селянін Вітас страшэява абураецца на 
залішне лібэральную Польскую Канстытуцыю ды вы- 
барны закон, якія далі роўныя палітычныя паравы ўся- 
му, нават няпольскаму сялянетву ў Польшчы... 

Ці ж ня крыўдна гэта для польскага , Паньства“, 
што нейкі там хлоп-паляшук, жывучы ў лясох ды 
шуварах... атрымаў роўныя палітычныя правы--дзцы- 
даваць аб сваім лёсе і аб лёсе і будучыве Польскай 
Дзяржавы, як і прафэсар унівэрсытэту... (Стар. 4). 

»Правадыр людовага руху“ ў Польшчы паўтарае 
тут усё тое, што калісьці казалі пропі агульнасьці 
і роўнасьці выбарнага права--галіцыйскія абшарнікі, 
проці якіх якраз тады бароўся, як шчыра сялянскі 
трыбун (абаронца)--той самы пас. Вітас у быўшым аў- 
стрыяцкім парлямэнце дый у Галіцыйскім Сойме... 

Былы войт верха-славіцкай гміны, сам, як сцьвяр- 
джае .Роботвік“, ня скончыўшы нават сярэдняй шко- 
лы, цяпер трэбуе, каб выбаршчыкамі ў Сойм маглі 
быць амаль не адны толькі прафэсары“, а сяляне, 
а перадусім няпольскія сяляне (,паляшукі“..), як ня 
маючыя ,навуковых кваліфікецыяў“ былі пазбаўлены 
права голасу... Пазбаўлены, можа, не саўсім, але ў ко- 
жным разе -- каб у прышлы Сойм найменш папала, 
ало і саўсім не папала прадстаўнікоў няпольскага 
сялянства ў Польшчы... 

Гэткім чынам, былы селянін рашуча дамагаеппа 
ад ,улады ў Польшчы" (ведама ж ад тэй самай ура- 
давай коаліцыі, якая павуе цяпер...), каб яна зусім за- 
чыніла дарогу сядянам беларускім, літоўскім і ўкрзін- 
скім да парлямэнту, пазбавіўшы іх права--,,дэпыдаваць 
аб сваім лёсе“, нават--бараніцца ад тэй процісялян- 


скай коаліцыі, якая ўжо дарэшты зруйнавала сялян 
скае жыцьцё ў Польшчы...--на 809/) сялянскай... 


УІ. 


8 усяго, што свазава выпэй, ясна, што зусім не 
аб ,лёсе Польскае Дзяржавы“ рупіцца п. Вітас--бо-ж 
лёсу яе абсалютва немагчыма аддзяліць ад лёсу яе 
сялянства, ашукванага і абдзіранага дагэтуль усімі 
ўрадамі і партыямі ў Польшчы... Найлепшым даводам 
гэтага зьяўляецца той т. зв. ,хіена-пястоўскі“ ўрад, 
які ,гаспадарыў" у Польшчы ў 1924 годзе. 

Як ведама, на чале гэтага ўраду стаяў якраз 
сам п. Вітас, І вось тады ўрад гэты ў працягу 7 ме- 
сяцаў літэральва, як сцьверджана цяпер усімі, абра- 
баваў якраз тую самую , Польскую Дзяржаву“, якой 
»аёс“ інтарэсы баровіць цяпер ад сялянства той жа 
п. Вітас... Гэты ўрад расаусьціў усе запасы, усе ба- 
гацьці польскага Дзяржаўнага скарбу, зруйнаваў да- 
рэшты польскую валюту (марку). 

Хто-ж тады скарыстаў на руіне прапоўных масаў 
кр'ю, галеўшых адначасна са саадкам польскай мар- 
ві?... Вось на гэтае найбольш цікавае пытаньне дае 
добры адказ толькі-што пачаўшыся працэс п. Ліндэ... 
Тэты быў якраз міністрам фінансаў у габівЭце п. Ві- 
таса, а цасьля -- прэзэсам Дзяржаўнай Касы Ашчад- 
насьці. А судзіцца ён за тое, што з гэтай Дзяржаў- 
най Касы, хапаў, як са сваей уласнай, сколькі-толькі 
хацеў!--і ён сам, і яго сваякі, дый прыяцелі!... І вось 
тады пан Вітас--са свайго найвышэйшага становішча 
“пэўна-ж найляпей бачыў ўсё гэта, дый маўчаў... 

Дык цяпер ужо -- ня пану Вітасу вучыць угіх 
у Польшчы дзяржаўнага розуму дый грамадзянскага 
сумленьня! 


(Далей будзе), 

чынам, эгзамін пісьменны і устны ў аднэй з выбра- 
ных сабе моваў, за выняткам польскай мовы, гіс- 
торыі і географіі, якія правядуцца ў польскай 
мове. 

. . Вымаганьне веды будзе паводле праграмы Вы- 
шэйшай Гімназіі адпаведнага тыпу. Адносна бе- 
ларускай мовы, будзе вымагацца знаньне згодна 
з праграмай Беларускай Гімназіі. 

па эгзаміну ў беларускай мове могуць пры- 
ступіць беларусы праваслаўнай, каталіцкай, або 
пратэстанцкай веры, якія да 1-га мая кончылі 11 
з палавінай гадоў і якія жывуць, або вучыліся ў 
школах Віленскага Округу. 

Заяву трэба кіраваць да Кураторыі Віленска- 
га Округу (Воляна вул. 10) да І-га мая г. г. 

У заяве кандыдат павінен выказаць які эгза- 
мін ён хоча здаваць і далучыць наступныя даку- 
МЭНТтЫ: 

1) Хростнўю мэтрыку. 

2) ІЖыцьцеапісаньне, напісанае рукой канды- 
дата ў польскай мове з выказкай, дзе кандыдат 
вучыўся, дзе, калі і якія здаваў эгзаміны, як пры- 
гатаваўся да згзаміну сьпедгсьці. 

3) Пасьведчаньні школьныя, калі яны ёсьць. 

4) Выказка прачытаных кніжак з польскай 
і чужаземных моваў. 

5) Квітанцыю Скарбовай Касы аб узяосе 60 
зл, эгзамінацыйнай таксы. 

б) Пасьведчаньне маральнасьці ад кампэтэн- 
тных уладаў з мейсца пражываньня. 

Заявы ад вучняў 8-ай кл. беларускіх гімна- 
зіяў можа быць разгледжана ў камплеце, пры па- 
срэдніцтве Дырэкцыі Гімназіі. У такім выпадку 
плаціцца за эгзамів толькі 12 зл. ад вучня. 

-- Беарабоцьце. Паводле падлічэньня Ўраду 
Паерэдніцтва Працы, 10-га красавіка г. г. на тэ- 
рыторыі Віленскага ваяводзтва лічылася 5502 душ 
безработных. У гэтым ліку на асобныя спэцыяль- 
насьці прыпадае: мэталёўцаў -- 421, будаўляных 
работнікаў--639, іншых работнікаў спэцыялістаў- 
1545, няспэцыялістаў -- 1381, зямельных працаў- 
нікоў -- 321 і працаўнікоў умысловых -- 114. 

-- Помач безработным. У працягу мінулага 
тыдня з запамог бюра фонду безрабоцьця карыста- 
да 737 безработных. 

-- Цэны на прадукты. Дзеля звышкі доляра 
цэны на прадукты не даюцца дакладна выясьніць. 
Купцы ўстрымліваюцца ад прадажы. 

-- Рынневыя цэны з дня 9.ІУ.: Мука пшоя- 
ная 65--90 гр. за 1 кг., жытняя пітляваная 40-47, 
ржаная 21--28, пшонны хлеб 80--90, жытні 507 
47--50, 10"), 42-45, ржаны 28--29, каша ячмен- 
ная 50--80, грачнёвая 65-85, аўсяная 1.00 -1.20, 
пансак 50-60, рыж 90--1.10, фасоля 50--60, белы 
гарох 40--50, бульба 12-15, буракі 20-25, бруч- 
ка 20--25, цыбуля 70--80, морхва 30--35, капуста 
квашаная 30--35, сьвежая 50--55, малако 25-30 
за літр, сьмятана 150--170, вясковы сыр 1.50--1.80, 
за І кг. масла нясоленае 6.00--7.00, соленае 5.00 
--6.00, яйко 15-18, валавіна 1.20--1 50, цяляціна 
1.00- 1.20, бараніна 1.40--1.50, сьвінінва 10-41. 80, 
оланіна сьвежая 2.80--3.00, соленая 2.50--3.00, 
шмалец сьвінны 3.60--4.00, сала 3.00--3.20, льня- 
ны алей 2.20 -- 240, цукер пясок  1.30--1.35, 
кускі 1.70--180, белая соль 30--35. 


СЯ ЛЯ НС К А Я 


. Добрага выбралі. 


Мяст. Ялоўна, Ваўкавыскага. пав. 


Ці чулі вы, людцы, аб тым балі, 
Як у нас войта выбіралі? 

Мелі мы многа шуму і крыку 

І Каралеўскага ў кандыдатаў ліку. 
Радныя доўга галасавалі-б 

І каго выбраць ня зналі-б, 

Але Крапіўка прыйшоў на падмогу 
І да выхаду паказаў дарогу. 

Кажа: ,слухайце, людзі! 
Каралеўскі найлепшы войт будзе! 
Ростам высокі, 

Рукамі бярэцца пад бокі; 

З тэгай для фантазіі ходзіць, 
Вачыма хутка водзіць. 

Прад такім войтам гонар знай, 
Шапку за гоні здымай!" 

А Каралеўскі шэпча на вуха, 

Што яго выбар ня пойдзе на суха. 
Баляваць будуць, што куды, 
Гарэлкі будзе як вады. 

І хоць ня зусім справядліва, 
Выбралі Каралеўскага на дзіва. 
Гэтым разам абяцанка 

Ня была цацанка. 

Была гарэлка і пірог, 

Пілі хто колькі мог, 

А хто не зваліўся з ног, 

Той усё роўна не пралез праз парог. 
Язэп Новік трымаўся найвясялей 

І пяяў як салавей. 

Добра ў войта бавіліся госьці, 
Аднак не павязло яму штосьці, 
Бо нашы грамадзяне 

Аб такіх выбарах паслалі паданьне. 
З гэтага Каралеўскі ня надта рады, 
Бо мае тэку--ня мае пасады. 


Голна. 


АМ. 


Н І В А 


Арганізуецца нанова 


бепарускі мяшаны ХОР 


пад загадам А. СТЭПОВІЧА. 


Запісацца можна ў Адміністрацыі 
»Сялянскай Нівы, штодзень ад 
12-ай да 2-ой гадз. 


х 12 


Наша Пошта. 


Гр. Бурылаву: Можна прадаць ня іначай як 
з дазволу Земскага Ураду. 

Ул. Мулінснаму: У справе дакумантаў аб сарві- 
туце трэба даведацца ў Архіве Нотарыяльным, калі звя- 
мля куплена і кўпчая зацьверджана ў старшага нота- 
рыуса, або ў Архіве Гаспадарчым (Райзўусу ўю) у 
Вільні, Унівэрсытэцеая вул. 5. 

А. Літвіну: Просьбу спаўняем. 

А. Раецнаму: Бліжэйшыя інфармацыі аб Сялян- 
скім Саюзе знойдзеце ў статуце, які незабавам вышлім. 
Н. Н- вічу: Вершы слабыя, не скарыстаем. 

Падпішчыву з Лушнева: Калі некаму з Вашых 
знаёмых савецкая ўлада адмовіла даць грамадзянства, 
то ня можна з гэтага рабіць закід Рэдакцыі за яе га- 
зэтныя парады. 

П. Сумнаму: Вершы Вашы добрыя па зьместу, 
але некатарыя слабаватыя па форме. Прабуйце пісаць 
прозай, 

В. В. у Празе: 
нарар--не абяцаем. 

Безнанечнаму: Вы пішыце: 

»Гразна полка рэдка столік 

»Гдзе нябудзь у садтысоў 

»Бедарус а то и католік 

»У цэлай вёсцы нет часоў“. 

Што ў Вашай вёсцы няма гадзіньніка і столікаў, 
гэта яшчэ можна паверыць, але, што ёсьць у Вашым 
вершы толк, з гэгым ніяк ня можам згадзіцца. 

Янімовічу Аляксандру: Газэту Вам высыдаем. 
Дамагайцеся ва пошце. 

Падпішчыну з пад Поразава: Пісьмаў не падпі. 
саных для ведама Рэдакцыі праўдзівым прозьвішчам, 
ды яшчэ даалатных, ня друкуем. 

А. Ласэвічу: Просьбу споўнім. 


Выкарыстаць прысланае за го- 


Юрыдычныя парады. 


Мулінснаму Ул. 
Запытаньне. 

Пасьля 8-х памёршых братоў асталіся З ўдавы. 
Адна з іх вышла замуж, другая жывець пры бацьку 
і 8 я асталася на гаспадарцы. Якая часьць ім прыпа- 
дае з астаўлевай непадзеленай гаспадаркі. 

Адказ. 
. Калі памёршыя не аставілі ані братоў, ані сёс- 
траў, то гаспадарка дзеліцца параўне. 


Беларуская Кнігарня, КРЫНІЦА" 


Вільня, Завальная вул. 2? 7. 


(замест перанесенай ў другое мейсца кнігарні 
Беларускага Выдавецкага Таварыства) 


атрымала новы транспарт кніжак: 


І) Праф Віппэр--, Новая Гісторыя" (на беларуе- 
кую мову пераклаў К, Ду- 
шэўскі) -- 2 зл. 

»Навейшая Гісторыя" (на бела- 
рускую мову пераклаў К. 
Душэўскі) -- 2 зл. 50 гр. 


Г 


”.) » 


»Замежная Бепарусь" 


Зборнік гісторыі, культуры і эканомікі, 
пад рэдакцыяй П. А. КРЭЧЭЎУСКАГА, 
у траўні мес. 1926 г. начынае выходзіць 
у Празе Чэскай 
па тыпу загранічных журналаў, разьмерам 
10--19 друкаваных аркушоў, з багатым 
і цікавым зьместам, на добрай паперы, 
з ілюстраванай вокладкай. 

Цана асобнай кніжкі з перасылкай 60 
амэрыканскіх цэнтаў па курсу дня. 
Заявы аб падпісцы і падпіска на )ё 1 
прыймаецца ў рэдакцыі. 
Адрэс: 
Тсрёсозіоуацціе, Ргара ХІІ, Егбепоуа ё. 1. 

Рэдактар: Реіг Кгебеузку. 


3) В. Ластоўсні-- ,Расейсна - Нрыўсні (Беларусні) 
Слоўнін, 823 старонкі -- 12 зд. 


Піеьмы з вёекі. 


Нацыянальная дэмонстрацыя беларусаў. 
Слонімшчына, м-ка Назлоўшчына. 


У прашоўшую нядзелю ў нас, першы раз 
мусіць як стаіць мястэчка, можна было бачыць 
цікавы аб'яў нацыянальнай сьведамасьці: права- 
сдаўных беларусаў. Падчас казаньня расейскага 
з царквы дэманстрацыйна выйшаў увесь народ 
апроч жанчын. 

Пры выхадзе чуліся пратэсты: Мы беларусы, 
чытай беларускія казаньні, а не расейскія, не ра- 
зумеім'І Па выхадзе народ увесь сабраўся на ву- 
ліцы і доўга ўзбураны абгаварваў паступкі папа 
вядомага ,беларусаеда“. У сувязі з гэтым падана 
жалаба япіскапу. Узбурэньне ня спыняецца сярод 
парахвіян. Мусіць папу ня чакаючы прыдзецца 
ўцякаць забраўшы свае манаткі пад скрыдла япіс- 
капа, ці паліцыі. Каліна. з 


У кнігарні можна купляць, “бо выпісваць 
па пошце ўсе беларускія кніжкі і падручні- 
кі, беларускі адрыўны каляндар і кніжку -- 
календар, а таксама польскія кніжкі падруч- 
нікі і ўсялякія пісьменныя прылады. 


УВАГА: Грошы і заказы на кніжкі дзеля 
акуратнасьці найлепш высылаць па гэткаму 
адрэсу: Вільня. Вострабрамская вуліца /? 2 
БЕЛАРУСНАЯ ННІГАРНЯ, -- Ст. Станневіч. 


ь “І 


Ува ўсіх справах датычачых арганізацыі 


Вадауўшкага Пядлалага Гадаў ў 


і запісі ў сябры просім зьвяртацца 
па адрасу: 
т. М/іІпо, ці. Робоска 4 т. 7. 
Беларускі Сялянскі Саюз. 


Д зе вошта нны 


г” арг” наг” і] 


Ў НОВАЯ БЕЛАРУСКАЯ КНІГАРНЯ :!.спннвічі манна Ў 


п СЭСЭСЭСЭСЭСЭСЭСЭСЭСЭСЭСЕ 
СЯЛЯНЕ! Прысылайце падпіску, падах- 


вочвайце другіх прысылаць грошы і пашырай- 
е Сялянскую Ніву“. 


паЭсЭсЭсЭСЭСЭСЗСЭСЭеЭСЭСЭСЕЙ 


Друкарня Н. Левін і Сын, Вільня, Нямецкая 922. 


падручнікі, кніжкі па гаспадарцы. Гумарыстычныя кніжкі і часопісі. 
Вяліні выбар нанцэлярсніх і пісьменных прыладаў. 


Кнігарня высылае на правінцыю беларускія каляндары: 
ку толькі па атрыманьні належных грошай. 


УВАГА: У кнігарні прадаюцца польскія падручнікі і кніжкі па ўсіх галінах навукі. 


1) адрыўны (блёк) і 2) кніж- 


Вільня, Воетрабрамекая вул. Ле 2. 
У ННІГАРНІ ПА НАЙТАНЕЙШЫХ ЦЭНАХ: кніжкі ўсіх беларускіх клясыкаў, школьныя 


К 


Гаага асанна 


Рэдактар-Выдавец: (т, Вольскі. 


